

Skúlastýrisfundur

Dagfesting: 30.05.2018

Kl: 16:00–17:15

Til staðar: Sunrit Niklasdóttir, Nelly Debes Christiansen, Ragnar Isaksen, Súsanna Mortensen og Høgni Warberg

Vivi hevði givið avboð til fundin, og Súsanna var ikki vegna sjúku.

Skrá:

- 1: Góðkenna seinastu fundarfrágreiðing
- 2: Fyrilestrahaldari til felagsforeldrafundin í november
- 3: Garðdagurin
- 4: Mannagongd í samband við hjúnaðarskilnað
- 5: Ymiskt: prógvhandan, komandi fundur

Att 1: Fundarfrágreiðingin varð gjøgnumgingin og góðkend

Att 2: Katrin av Kák hevur játtað at halda fyrilestur til felagsforeldrafundin mikukvøldið 14. november.

Att 3: Garð/rørsludagurin verður týsdagin 19. juni. Tiltakið byrjar kl. 16, og klokkan 18:30 skal verða klárt at eta grillaðar pylsur vm. Skúlin skipar fyri rørsluspølum. Høgni keypir pylsur, pylsubreyð, ketchup, sinnop, leyk, frukt og saft. Kommunulimirnir standa fyri at grilla og at fáa grillina til vega.

Foreldraumboðini syrgja fyri kakum og at skera frukt.

Att 4: Nelly og Súsanna eru byrjaðar at gera mannagongd í samband við hjúnaðarskilnað.

Att 5: Vestmanna skúli hevur boðað frá, at prógvhandanin eftir ætlan verður mánadagin 25. juni.

Næsti skúlastýrisfundur verður mikudagin 29. august kl. 16, og tá verða eftirfylgjandi skúlastýrisfundir dagfestir. Tó verður skúlastýrisfundur saman við skúlastýrinum í Vestmanna tann 26. September kl. 17 í Kvívíkar skúla.

- 1: Góðkenna seinastu fundarfrágreiðing
- 2: Fimleikarhøllin
- 3: Ætlan um at merkja innkoyringarvegin til skúlan og at gera parkeringsbásar.
- 4: Eitt boð og tilboð uppá eina møguliga (partvísa) loysn uppá avbjóðingina við ljóðviðurskiftinum í gongini, umframt møguleika fyri myrkalegging.
- 5: Fyrilestrahaldari/ar til felagsforeldrafundin í november?
6. Status viðvíkjandi avtalum og niðurstøðum frá seinasta fundi.
7. Ymiskt: brunaumsjón, hjartastartari koyrdur út, el-lás, skreiibani

Att 1: Fundarfrágreiðingin frá seinasta fundi varð góðkend.

Att 2: Sunrit hevur vegna skúlastýrið sent rykkjaraskriv til kommununa um ætlan í samband við fimleikarhøllina, og svarið frá kommununi er, at pengar ikki vóru settir av til nútímansgerð av fimleikarhølini í fíggjarætlanini fyri 2018. Tó sigur Heri Müller, borgarstjóri, at endalig støða er ikki tikin til ætlanina/málið. Semja var í skúlastýrinum um, at tað hevði verið ynskiligt við eini langtíðarætlan, har vit fáa at vita, hvat framtíðarætlanin er í mun til ítróttar-fimleikarhøll.

Att 3: Høgni greiddi frá ætlanini um at merkja innkoyringarvegin til skúlan og at gera áleið 15 parkeringsbásar. Høvuðsendamálið við hesum er at bøta um tryggleikan. Hetta arbeiði verður eftir ætlan liðugt í seinasta lagi við skúlabyrjan í august 2018. Tilfarið til hetta arbeiði er keypt, og tað liggur klárt inni í skúlanum.

Att 4: Høgni vísti á eitt tilboð uppá kappar og gardinur til høvuðsgongina í skúlanum, sum vit hava innheintað frá Colorama. Endamálið er at bøta um vánaligu ljóðviðurskiftini í gongini, harumframt gevur hetta okkum eisini møguleika at myrkaleggja samkomuhølið í gongini,

sum kemur okkum til góðar tá tiltøk oa. skulu skipast. Kosmetiskt skal hetta koma at síggja pent út og passa væl til heildarmyndina av gongini. Kostnaðurin er einans áleið 30.000 kr. Semja varð í skúlastýrinum um, at Høgni skal senda fyrispurning til kommununa við umbøn um at játta pening til hetta.

Att 5: Vit tosaðu um møguligar fyrilestrahaldarar til felagsforeldrafundin í november.

Súsanna kom við uppskoti um at spyrja Katrin av Kák við atlitum at evninum trivni og basan av happing, eftir at tað er komið eitt paradigmuskipti í samband við okkara fatan av happing.

Høgni nevndi møguleikan fyri at kontakta Gunnvá Zachariasen fyri at royna nakað nýtt og hava eitt festligt innslag aftaná fyrilesturin, sum kann lýsa skúlaskap frá einum ‘skeivum’ og skemtiligum vinkli. Niðurstøðan var, at Høgni kontaktar Katrin av Kák við fyrispurningi um, hvussu tað liggur fyri hjá henni at hava fyrilestur fyri foreldrunum. Felagsforeldrafundurin verður mikukvøldið 14. november. Ætlanin er at tiltakið skal verða alment, og at tað skal verða lýst við hesum á facebook síðuni Kvívík – trivnaður.

Att 6: Høgni hevur tosað við Nomi Jacobsen, skúlastjóra í Vestmanna skúla, og Nomi hevur sagt, at hon gevur Høgna boð um nær prógvhandanin verður, so skjótt hon veit tað. Tað verður væntandi fyrst í mai. Nomi hevur eisini váttað, at hon skal senda Høgna tímatalvuna fyri komandi skúlaár, so skjótt sum møguligt. Endamálið er at fáa tímatalvuna at passa væl til busstíðirnar hjá næminginum úr Kvívík.

Att 7: Høgni kunnaði um, at Arbeids-og brunaeftirlitið hevði verið á vitjan í Kvívíkar skúla í gjár. Ein skrivlig frágreiðing fer at koma frá teimum, og tá hon kemur verður hon send víðari til skúlastýrið.

Høgni hevur tosað við Magnus um at skipa fyri brandvenjing við næmingunum í skúlanum. Magnus kemur í nærmastu framtíð at kontakta Høgna hesum viðvíkjandi. Eisini segði Magnus, at tað í heyst verður møguligt hjá starvsfólkum skúlans at taka fyrstihjálparaskeið, umframt vegleiðing í at nýta hjartastartara.

Høgni kunnaði um, at hjartastartarin nú er staðsettur úti, soleiðis at tað er lætt at koma framat hjartastartaranum.

Høgni kunnaði um, at arbeið verður við at fáa el-lás á úthurðarnar í skúlanum.

Høgni nevndi, at ætlanin er at keypa eitt Føroya kort, sum Føroya prent kemur at leggja á gólvið í høvuðsgongini.

Vit tosaðu um skúlastýrisfundin, sum vit høvdu við Vestmanna skúlastýrið, og vit ætla at skipa komandi fund við tey øðrvísi næstu ferð. Hetta verður eitt punkt á skrá til komandi skúlastýrisfund.

Nelly og Súsanna eri í gongd við at gera eitt uppskot um tilbúgvingarætlan í samband við hjúnaðarskilnað, og hetta skal ætlandi verða liðugt, tá hetta skúlaárið er liðugt.

Komandi skúlastýrisfundur verður mikudagin 30. mai kl. 16.